



नीतीश मिश्रा
Nitish Mishra

मंत्री
ग्रामीण विकास विभाग
बिहार
Minister
Department of Rural Development
Bihar

पत्रांक/Ref. No. : 1251/मि.

दिनांक/Dated : 27/7/11

माननीय मंत्री,
ग्रामीण कार्य विभाग,
बिहार सरकार, पटना।

मधुबनी जिलान्तर्गत पीपराघाट से फुलपरास तक जाने वाली 35 कि०मी० लम्बी सड़क का निर्माण प्रधान मंत्री ग्राम सड़क योजना के तहत कराया गया है। केन्द्रीय लोक निर्माण विभाग द्वारा यह कार्य सम्पन्न हुआ है।

इस महत्वपूर्ण पथ के 14वें कि०मी० पर पलार ग्राम के निकट सुगरवे नदी पर स्थित पुल ध्वस्त है। सड़क निर्माण के साथ भी ध्वस्त पुल का पुनर्निर्माण नहीं हो सका, फलस्वरूप पूरा सड़क दो भागों में विभाजित है और पुल नहीं रहने से सड़क पर आवागमन बाधित है।

लोक महत्व से जुड़े इस पुल के निर्माण हेतु मैंने दिनांक- 09.03.2010 एवं 04.09.2010 को पत्र लिख कर प्रधान सचिव, ग्रामीण कार्य विभाग का ध्यानाकृष्ट कराया था (प्रतिलिपि संलग्न)। लेकिन विभाग द्वारा पुल निर्माण की दिशा में की गयी किसी कार्रवाई से मैं अभी तक अवगत नहीं हो सका हूँ।

उल्लेख्य है कि, राजनगर, बाबूबरही एवं फुलपरास विधान सभा क्षेत्रों के कई पखंडों एवं ग्रामीण इलाकों को यह सड़क जोड़ती है। साथ ही, फुलपरास अनुमंडल की जनता को जिला मुख्यालय मधुबनी जाने-आने के लिए भी यह एक मात्र प्रमुख पथ है। इसकी महत्ता के आधार पर ही प्रधान मंत्री ग्राम सड़क योजना के तहत इस पथ का चयन कर केन्द्रीय एजेंसी द्वारा निर्माण कराया गया था। परंतु पुल नहीं रहने से, बहुत बड़ी आबादी को जोड़ने वाली 35 कि०मी० लम्बे इस सड़क का निर्माण ही अनुपयोगी और औचित्यहीन साबित हो रहा है। महज एक पुल के बगैर इस लम्बे पथ का उपयोग बाधित रहने से आम जनता को काफी कठिनाईयों हो रही है।

अतः आमजन की प्रेशानी दूर करने तथा सड़क को उपयोगी बनाने के दृष्टिकोण से पीपराघाट-फुलपरास पी.एम.जी.एस.वाई. पथ के 14वें कि०मी० पर पलार ग्राम के निकट सुगरवे नदी पर पुल निर्माण हेतु निदेश देना चाहेंगे, जिससे जनाकाक्षाएँ पूरी हो सकें।

Nitish Mishra
(नीतीश मिश्रा) 27.7.11